



На працоўным месцы начальніка часта можна ўбачыць фігурку савы, якая сімвалізуе мудрасць і разважлівасць. Статуэткі буслоў з немаўлятамі нярэдка красуюцца ў спальных пакоях цяжарных жанчын або тых, хто моцна хоча мець дзяцей. Ды што тут далёка хадзіць, з пачаткам новага года ў дамах многіх з нас пасялілася вогненная малпа. Давайце ж разбярэмся, якую пагрозу для хрысціяніна нясуць фігуркі жывёл. Па-першае, трэба разумець, які сэнс укладаецца ва ўвасабленне жывёл у скульптурах. Калі гэта натуральная выява стварэння (іншым словам, фігура не адрозніваецца ад таго, як жывёла выглядае ў жыцці) і вы набылі яе як прадмет мастацтва, нічога дрэннага ў гэтым няма. Але калі творцы ўпрыгожваюць катой ці сланоў кветкамі, каштоўнымі камянямі, сімвалічнымі знакамі (вянком, мячом, манетамі і інш.), то ў стварэнні фігуры можа быць задзейнічаны культ жывёлы. Купляючы такія статуэткі, вы несвядома далучаецеся да шанавання бажка.

†

Па-другое, важна тое, як вы самі адносіцеся да фігуркі. Калі свядома набываеце статуэтку малпы на 2016 год (згодна з усходнім календаром), то тым самым вызнаеце веру ў заступнікаў людзей на зямлі – жывёл. І нават калі аўтар не ўкладаў у сваю працу рэлігійнага сэнсу, фігурка нападняецца ім дзякуючы вашым думкам. У той жа час, ад адказнасці не вызваляе раўнадушша, скажам, да скульптуры цмока з каронай. Грэх супраць першай заповедзі – “Не май іншых багоў апроч Мяне” – спаўна не ўсведамляецца, але ўсё роўна “залічваецца”, бо абражае Бога.

Горш, калі вы робіце такія падарункі сваім добрым знаёмым і родным. Напэўна ж, укладваеце ў іх сэнс. І жаба, якая сядзіць на манетах, або бурштынавая чарапаха не толькі не прынясуць грошай і даўгалецця людзям, якім вы іх падарылі, але і сыграюць з імі не адзін злы жарт.

Абагаўленне вогненнай малпы

Аўтар: Ангеліна Пакачайла
24.01.2016 01:00

Некаторыя даюць фігуркам жывёл імёны, размаўляюць з нежывымі прадметамі. Гэта таксама праявы абагаўлення. Атрымліваецца, што з інтэр'ерных упрыгожванняў статуэткі часта могуць ператварацца ў фетышы – матэрыяльныя прадметы, якім прыпісваюцца звышнатуральныя ўласцівасці.

Таму будзьце вельмі асцярожнымі, яшчэ раз перагледзьце свае паліцы. Мажліва, там знаходзяцца рэчы, якія супярэчаць вашаму хрысціянскаму светапогляду. Задумайцеся, якім сэнсам напоўнены вашы сувеніры, з якой мэтай вы змяшчаеце на самым бачным месцы фігурку той жа вогненнай малпы.

Безумоўна, мы не можам у кожнай цаццы бачыць пагрозу і небяспеку: гэта няправільная к
І гэта чарговая крайнасць, вельмі небяспечная. У многіх выпадках для таго, каб гэта “дзеянча

